

☆ ☆ ☆

प्रेस विज्ञप्ति

अमेरिकी केन्द्र, अमेरिकी राजदूतावास
याक एण्ड यति कम्प्लेक्स (वेस्ट बिड, काठमाडौं) फोन : ४४४५५७७
फेब्रुवरी ८, २००६

अमेरिकी परराष्ट्र मन्त्रालयका प्रवक्ता शन म्याककोरम्यानको वक्तव्य

नेपालमा जनसमर्थन नभएको नगर निर्वाचन

संयुक्त राज्य अमेरिका नेपालका राजाले आज गराएको नगर निर्वाचन उनको सत्तालाई बैधता दिन गरिएको खोको अभ्यास हो भन्ने मान्दछ ।

यी निर्वाचनहरुमा जनसमर्थन नभएको स्पष्ट थियो । राजधानीमा २५ प्रतिशत भन्दा कम मतदाताले भाग लिएका थिए । काठमाडौं बाहिरका कितिपय ठाउँहरुमा त्यस भन्दा पनि आधा मात्रामा मतदाता आएको समाचार छ । सरकारले धेरै संख्यामा राजनीतिक कार्यकर्ताहरुलाई चुनाव अगावै गिरफ्तार गरेको, संचार माध्यमलाई रोक लगाएको र बाहिरी स्वतन्त्र पर्यवेक्षकहरुलाई अनुमति दिएको थिएन । माओवादीको त्रास र उम्मेदवार हत्याका कारणले पनि मतदानलाई बिथोलेको थियो । कुनै पनि राजनीतिक कारणका लागि हिंसाको प्रयोग तर्कसंगत हुनसक्दैन ।

माओवादी खतराको प्रभावशाली ढंगले सामना गर्ने एउटै बाटो लोकतन्त्रको पुनरबहाली हो । हामी राजासंग सबै राजनीतिक बन्दीहरु रिहा गर्न र राजनीतिक दलहरुसंग वार्ताको थालनी गर्न आग्रह गर्दछौं । यी पाइलाहरु चाल्न उनको निरन्तर अस्वीकृतिले देशलाई अझ हिंसा र अव्यवस्था तर्फ लगिरहेछ ।

####